

មេរៀនទី ១៥៤៖ នេហេមាភសាងកំផែងឡើងវិញ

នេហេមា ២៖១១-៦៖១៩

មេរៀនសម្រាប់គ្រូ (យូធូបលីង)៖ <https://youtu.be/kiSS1du8gM0>

រឿងនៅក្នុងព្រះគម្ពីរសម្រាប់កុមារ៖ <https://youtu.be/5tYJTbxDU4>

គោលបំណង៖ ព្រះជួយយើងបំពេញព័ន្ធកិច្ចសំរាប់ថ្វាយទ្រង់។

ខគម្ពីរចងចាំ៖ ១យ៉ូហាន ៤៖៤ “ពួកកូនតូចៗ អើយ អ្នករាល់គ្នាមកពីព្រះ ហើយក៏ឈ្នះវិញ្ញាណទាំងនោះដែរ ពីព្រោះព្រះដែលគង់ក្នុងអ្នករាល់គ្នា នោះទ្រង់ធំជាងអានោះ ដែលនៅក្នុងលោកីយ៍ផង។”

ចំរៀង (យូធូបលីង)៖

១. គឺជាការល្អ <https://youtu.be/8K1SSE4KGYM>

២. គឺជាការល្អដែលសរសើរព្រះ <https://youtu.be/Z91SULEHfho>


៣. ចូរមានកម្លាំងនិងមានចិត្តក្លាហានចុះ <https://youtu.be/Mr7oyUvG7U8>

១. អធិស្ឋាន

២. ចំរៀង (វិសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «គប់បាល់អោយដួលដបទឹក»

សម្ភារៈដែលត្រូវការ៖ ដបទឹក៧ និងកូនបាល់តូចៗមួយចំនួន



១. ចែកកុមារជាពីរក្រុម

ហើយឲ្យពួកគេឈរជាជួរ

២. គ្រូត្រូវដាក់ដបទឹកជាជួរ

នៅលើឥដ្ឋ (១០ សង់ទីម៉ែត្រពីគ្នា)។

៣. ឲ្យតំណាងក្រុមទាំងពីរប៉ាវ ក្រុមដែលឈ្នះ ត្រូវឈរនៅចម្ងាយ ៥ ម៉ែត្រ

ពីដបទឹក។ ក្រុមដែលឈ្នះត្រូវមានបាល់ម្នាក់មួយ ហើយចាប់ផ្តើមគប់ដប ទឹកនោះឲ្យដួល។

កុមារម្នាក់ៗមានឱកាស តែម្តងប៉ុណ្ណោះក្នុងការលេងល្បែងនេះ។គ្រូត្រូវរាប់ចំនួនដប ដែលដួល។

៤. នៅពេលដែលក្រុមមួយលេងរួច ក្រុមមួយទៀតត្រូវលេងម្តង។

៥. ក្រុមណាដែលគប់ដបទឹកឲ្យដួលបានច្រើនជាងគេក្រុមនោះជាអ្នកឈ្នះ។

៦. បន្ទាប់ពីលេងល្បែងនេះចប់សូមពន្យល់កុមារថា ដបទឹកប្រៀបបានទៅនឹងកំផែងទីក្រុងយេរូសាឡឹម ដែលត្រូវបានផ្តួលដោយសត្រូវអីចឹង។ថ្ងៃនេះយើងនឹងរៀនពី របៀបដែលកំផែងបានសាងសង់ឡើងវិញ។

៤. ការណែនាំមេរៀន

បើសិនជានរណាម្នាក់ឲ្យអ្នកសាងសង់ផ្ទះមួយ តើអ្នកអាចនឹងសាងសង់វាបានទេ? អ្នកដឹងថាការងារនេះមិនងាយស្រួលទេ ហើយវាស្ទើរតែមិនអាចទៅរួចទេសំរាប់ក្មេងក្នុងការធ្វើការងារនេះ។ ប៉ុន្តែវានឹងទៅជាយ៉ាងណាបើសិនជាព្រះជួយអ្នកវិញ? ចឹងតើអ្នកនឹងអាចធ្វើវាបានទេ? ថ្ងៃនេះយើងនឹងរៀនពីវាស្រ្តរបស់ព្រះអាចបំពេញកាតព្វកិច្ចដែលមិនអាចទៅរួចបាន ដោយសារតែព្រះបានជួយពួកគេ។

៥. រឿងនៅក្នុងព្រះគម្ពីរ

ជនជាតិយូដាជាកស្រ្តរបស់ព្រះតែងតែបានទទួលការបង្រៀនឲ្យស្រឡាញ់ និងទុកចិត្តព្រះ។ ប៉ុន្តែពួកគេមិនបានស្តាប់បង្គាប់ព្រះ ហើយថ្វាយបង្គំព្រះក្លែងក្លែង និងរូបព្រះ។ ព្រះបានព្រមានពួកគេដើម្បីមិនឲ្យធ្វើបាបទៀត ហើយឲ្យគេដាក់បែរទៅរកព្រះវិញ ប៉ុន្តែពួកគេមិនស្តាប់បង្គាប់ទេ។ ដូច្នេះព្រះបានអនុញ្ញាតឲ្យ

សាស្ត្រដទៃចាប់ពួកគេជាឈ្លីយទៅឆ្ងាយពីប្រទេសរបស់ពួកគេហៅថា បាប៊ីឡូន។ ទីក្រុងយេរូសាឡឹម របស់ពួកគេត្រូវបានដុតកំទេចចោល។

ក្រោយមកទៀត នៅពេលដែលជនជាតិយូដានៅជាឈ្លីយនៅបាប៊ីឡូន មានបុរសម្នាក់ឈ្មោះ នេហេមា ចង់ត្រឡប់ទៅយេរូសាឡឹមវិញដើម្បីសាងសង់ និងជួសជុលកំផែងឡើងវិញ វាគឺជាកំផែងការពារ នៅជុំវិញ ទីក្រុងយេរូសាឡឹម។ កំផែងមានសារៈសំខាន់ណាស់ ពីព្រោះវាជួយការពារកុំឲ្យសត្រូវចូលមកឈ្នានពាន ហើយការពារប្រជាជននៅក្នុងទីក្រុងមានសុវត្ថិភាព។ ការកសាងកំផែងនៅជុំវិញទីក្រុងទាំងមូលគឺជាការ ងារធំ ហើយជាការងារដែលមិនអាចទៅរួច ហើយនេហេមាក៏បានដឹងផងដែរ។

នេហេមាបានមកទីក្រុងយេរូសាឡឹម ហើយបានកើតទុក្ខក្រោយពីបានឃើញស្ថានភាពទីក្រុងយេរូសាឡឹម ទីក្រុងដែលស្រស់ស្អាតរបស់គាត់ត្រូវបានបំផ្លាញ។ កំផែងត្រូវបានដុតកំទេចចោល ហើយបាក់បែកគ្រប់ទី កន្លែង។ វាមើលទៅហាក់ដូចជាមិនអាចទៅរួចទេដែលពួកគេអាចសាងសង់វាឡើងវិញបាន។ កំផែងដែល ត្រូវការសាងសង់ឡើងវិញនៅជុំវិញទីក្រុងគឺចំងាយជាង ៤,០០០ម៉ែត្រ និងមានកំពស់១២ម៉ែត្រ។ ប៉ុន្តែ នេហេមាបានអធិស្ឋាន ហើយប្រាប់ទៅជនជាតិអ៊ីស្រាអែលថា “ព្រះនៃស្ថានសួគ៌នឹងប្រទានឲ្យយើងបាន ជោគជ័យ។” ព្រះជួយយើងដើម្បីបំពេញព័ន្ធកិច្ចសំរាប់ថ្វាយទ្រង់។ អ្នកគ្រប់គ្នាត្រូវធ្វើការរួមគ្នាដើម្បីជួយ សាងសង់កំផែងឡើងវិញ៖ ជាងមាស អ្នកផលិតទឹកអប់ អ្នកគ្រប់គ្រង បូជាចារ្យ ស្រ្តី និងកុមារទាំងអស់ បានរួបរួមគ្នា កសាងកំផែងក្រុងយេរូសាឡឹមឡើងវិញ។

ពេលដែលកំផែងកំពុងសាងសង់ នេហេមាត្រូវបានមនុស្សចំអកតិះដៀល និងសើចចំអកដោយអ្នករស់ នៅក្បែរនោះ ហើយគិតថាគាត់ល្ងង់។ ជីវិតរបស់នេហេមាត្រូវបានគំរាមកំហែង ហើយកម្មករក៏ត្រូវបាន គំរាមកំហែងផងដែរ។ តើការគំរាមកំហែងទាំងនេះអាចបញ្ឈប់ពួកគេបានទេ? ទេ វាគ្រាន់តែបង្កង់គេ បន្តិចតែប៉ុណ្ណោះ តែពួកគេមិនឈប់ទេ។ ពួកគេដឹងថាព្រះបានជួយដល់ពួកគេ។ តាមពិតទៅ ពួកគេបាន សំរេចក្នុងការសាងសង់កំផែងដែលខ្ពស់ហើយវែង ក្នុងរយៈពេល៥២ថ្ងៃ! វាមិនអាចទៅរួចទេដែលមនុស្ស អាចធ្វើការងារនេះដោយខ្លួនឯងបាន ប៉ុន្តែជាមួយនឹងជំនួយមកពីព្រះ គ្រប់យ៉ាងអាចទៅរួច!

មានពេលជាច្រើនដែលយើងធ្វើការថ្វាយព្រះ ហើយមានបញ្ហាជាច្រើនតាមមកជាមួយ ដូចដែលនេហេមា ជួបអញ្ចឹងដែរ។ ដោយព្រោះតែសត្រូវរបស់ព្រះ គឺវិញ្ញាណអាក្រក់មិនចង់ឲ្យយើងធ្វើការថ្វាយព្រះទេ។ ប៉ុន្តែ កុំបារម្ភឡើយ ពីព្រោះព្រះសន្យាថានឹងជួយយើងជានិច្ច! កំផែងបានសាងសង់ចប់ដែលពីមុនមនុស្ស គ្រប់គ្នាមិនជឿថាវាអាចទៅរួច! សូម្បីតែសត្រូវរបស់នេហេមាក៏បានដឹងថាការនេះអាចសំរេចបាន ដោយ សារតែព្រះប៉ុណ្ណោះ។ នេះគឺជាអ្វីដែលបានកើតឡើងពេលដែលព្រះជួយដល់ពួកយើង។


៦. សំណួរពិភាក្សា

- ១. ហេតុអ្វីបានជាព្រះអនុញ្ញាតឲ្យជនជាតិយូដាក្លាយជាឈ្លីយសឹករបស់បាប៊ីឡូន ? (ពីព្រោះពួកគេមិនស្តាប់បង្គាប់ព្រះ និងថ្វាយបង្គំប្រព្រះក្លែងក្លាយ)
- ២. តើនរណាធ្វើដំណើរទៅទីក្រុងយេរូសាឡឹមដើម្បីសាងសង់កំផែងទីក្រុងឡើងវិញ ? (លោកនេហេមា)
- ៣. តើកំផែងមានប្រវែង និងកំពស់ប៉ុន្មាននៅជុំវិញទីក្រុងយេរូសាឡឹម ? (ប្រហែលប្រវែង ៤០០០ ម៉ែត្រ កំពស់ ១២ ម៉ែត្រ)
- ៤. តើគេប្រើពេលប៉ុន្មានដើម្បីសាងសង់កំផែងនៅជុំវិញទីក្រុងយេរូសាឡឹមឲ្យហើយ ? (៥២ថ្ងៃ)
- ៥. តើការជួយអ្វីខ្លះដែលអ្នកត្រូវការពីព្រះ ? (សូមឲ្យកុមារឆ្លើយ)

៧. ល្បែងអំណាច “សាងសង់កំផែងកែវក្រដាស”

សម្ភារៈដែលត្រូវការ៖ កែវក្រដាស និងតុ

- ១. បែងចែកកុមារជា២ក្រុម ហើយឲ្យពួកគេឈរជា២ជួរ
- ២. ចែកកែវក្រដាសឲ្យកុមារម្នាក់ៗ
- ៣. នៅពេលដែលល្បែងចាប់ផ្តើមលេង ពួកគេត្រូវព្យាយាមរៀបកែវ ក្រដាសបញ្ឈរជាជង់ឲ្យបានកាន់តែខ្ពស់ តាមតែពួកគេអាចធ្វើបាន។



ប្រសិនបើជាជង់ពេញក្រដាសរបស់ពួកគេដួល ប្រាប់កុមារកុំឲ្យគិតពីពេញ ក្រដាសរបស់អ្នកផ្សេង ហើយបន្តរៀបតែពេញក្រដាសរបស់ពួកគេឡើងវិញតែប៉ុណ្ណោះ។

៤. ក្រុមណាដែលរៀបពេញក្រដាសបានខ្ពស់ជាងគេនឹងឈ្នះល្បែងនេះ។

៥. បន្ទាប់ពីលេងល្បែងនេះចប់ សូមពន្យល់ទៅកុមារថា ការដែលយើងសាងសង់កំផែងដោយប្រើពេញ ក្រដាសគឺពិបាកណាស់។ ប៉ុន្តែស្រូវរបស់ព្រះអាចសាងសង់កំផែងដែលមានប្រវែងវែង និងកំពស់ខ្ពស់នៅ ជុំវិញទីក្រុងយ៉េរូសាឡឹមទាំងមូល។ អ្វីដែលមើលទៅមិនអាចទៅរួចជាមួយនឹងមនុស្ស វានឹងក្លាយទៅជា ងាយស្រួលខ្លាំងនៅពេលដែលព្រះជួយយើង!

៨. ខគម្ពីរចងចាំ

១យ៉ូហាន ៤:៤ “ពួកកូនតូចៗ អើយ អ្នករាល់គ្នាមកពីព្រះ ហើយក៏ឈ្នះវិញ្ញាណទាំងនោះដែរ ពី ព្រោះព្រះ ដែលគង់ក្នុងអ្នករាល់គ្នា នោះទ្រង់ធំជាងអានោះ ដែលនៅក្នុងលោកីយ៍ផង។”

៩. ហត្ថកម្ម «នេហេមាសាងសង់កំផែងឡើងវិញ»

សំភារៈដែលត្រូវការ៖ បោះពុម្ពក្រដាសហត្ថកម្ម កូលរំ កន្ត្រៃ ការបិត


១. បោះពុម្ពក្រដាសហត្ថកម្មឲ្យកុមារម្នាក់ៗសន្លឹក

ហើយឲ្យពួកគេដាត់ពណ៌រូបភាពក្នុងក្រដាសហត្ថកម្ម។

២. កាត់រូបជញ្ជាំង៥ទាំង២ ហើយបិតនៅលើរូបបុរស២នាក់នោះ។

៣. កាត់គំនូសដាច់ៗនៃជញ្ជាំងនោះ ហើយបត់វាជាពីរដើម្បីឲ្យវាអាចឈរបាន។

៤. ពន្យល់កុមារថា ទោះបីវាមិនមែនជាកាតព្វកិច្ចងាយស្រួលសំរាប់នេហេមា ហើយនិងជនជាតិយូដា ដើម្បីសាងសង់កំផែងនេះឡើងវិញ តែពួកគេនៅតែអាចធ្វើបានជាមួយនឹងការជួយរបស់ព្រះ។





១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
យើងជាអ្នកដើរតាមព្រះគ្រីស្ទ យើងទទួលយកនូវឧបសគ្គដើម្បីនាំយកនូវព្រះបន្ទូលរបស់ព្រះទៅកាន់ ពិភពលោកបាក់បែកមួយនេះ។ យើងជាគ្រូ យើងជួយដល់កុមារឲ្យយល់ និងអនុវត្តនូវព្រះបន្ទូល និងកិច្ចការ របស់ព្រះយេស៊ូវ។ ពេលខ្លះយើងឆ្ងល់ថាបើសិនយើងមានចំណេះ ជំនាញ និងបេះដូង ដើម្បីធ្វើការល្អ! សូមអាននេហេមា ៤:៦ ហើយអធិស្ឋាន ការអធិស្ឋានថ្ងៃនេះ “ព្រះជាម្ចាស់ ទូលបង្គំ សូមថ្វាយបេះដូង របស់កូនទាំងអស់ និងអំណោយទានល្អៗ ព្រមទាំងកម្លាំងរបស់កូនទាំងអស់ដើម្បី ជួយកសាងអាណាចក្រថ្វាយទ្រង់នៅលើផែនដីនេះ។ អរព្រះគុណព្រះដែលបានដឹកនាំផ្លូវកូន និងពង្រឹង កូនឲ្យក្លាយជាគ្រូ ដែលមានទំនុកចិត្ត និងជាគ្រូដែលមានប្រសិទ្ធភាព។

នេហេមាសាងសង់កំផែងឡើងវិញ



- សំភារៈដែលត្រូវការ៖ បោះពុម្ពក្រដាសហត្ថកម្ម កូល័រ កាំរន្ធ ការបិត
១. បោះពុម្ពក្រដាសហត្ថកម្មឲ្យកុមារម្នាក់ៗសន្លឹក ហើយឲ្យពួកគេដាត់ ពណ៌រូបភាពក្នុងក្រដាសហត្ថកម្ម។
 ២. កាត់រូបជញ្ជាំងឡើង ហើយបិតនៅលើរូបបុរស២នាក់នោះ។
 ៣. កាត់គំនូសដាច់ៗនៃជញ្ជាំងនោះ ហើយបត់វាជាពីរដើម្បីឲ្យវាអាច ឈរបាន។
 ៤. ពន្យល់កុមារថា ទោះបីវាមិនមែនជាកាតព្វកិច្ចដោយស្រួលសំរាប់ នេហេមា ហើយនិងជនជាតិយូដា ដើម្បីសាងសង់កំផែងនេះឡើងវិញ តែពួកគេនៅតែអាចធ្វើបានជាមួយនឹងការជួយរបស់ព្រះ។

